



## Kunsill Lokali Ghajnsielem

### MINUTI – LAQGHAT TAL-KUNSILL IT-TMIEN KUNSILL SEDUTA NRU. 51 – 29 ta' Mejju 2023

Il-Kunsill iltaqa' fl-Ufficju tal-Kunsill Lokali Ghajnsielem nhar it-Tnejn 29 ta' Mejju 2023 fit-3:00pm ta' wara nofsinhar.

<b>Preżenti</b>	Kevin Cauchi Larry Buttigieg Stephen Mercieca Teddy Saliba Lucienne Haber	Sindku Kunsillier Kunsillier Kunsillier Segretarju Eżekuttiv
<b>Skuzat:</b>	Franco Ciangura	Vici Sindku

#### 51.1 Talba

51.1.1 Il-laqgħa nbdiet b'talba u giet preseduta mis-Sindku Kevin Cauchi.

#### 51.2 Kunsiderazzjoni u Approvazzjoni tal-Minuti

51.2.1 Inqraw il-minuti u ġew approvati.

#### 51.3 Qari ta' l-ittri ta' apologija

51.3.1 Il-Vici Sindku Franco Ciangura jinsab skużat peress li jinsab barra minn Malta.

#### 51.4 Komunikazzjoni mis-Sindku

51.4.1 Is-Sindku Kevin Cauchi b'sodisfazzjon habbar li l-Kunsill Lokali t'Ghajnsielem irnexxielu jikseb fondi mill-Project Green sabiex jitwettaq l-akbar proġett li qatt sar mill-Kunsill fil-lokalita' tagħna permezz tal-bini mill-ġdid tal-Playingfield Amabile Cauchi u rainwater harvesting. Fil-fatt, fil-16 ta' Mejju kien misiteden għall-konferenza ta' Project Green fejn fiha iġġatjna l-aħbar sabiha mill-Prim Ministru Robert Abela u CEO ta' Project Green Steve Ellul li l-Kunsill tagħna huwa wiehed mis-16 il-proġett li ġew mogħtija l-fondi sabiex jwettqu il-proġett li applikaw għalih. Il-proġett ser ikun jinkludi bit-tindif tal-Wied Simirat biex l-ilma tax-xita jgħaddi mit-tunnel ta' taħt Triq Wied ir-Rgħajjes u jinbnew żewg ġibjuni f'isfel tat-triq biex jissaffa l-ilma, l-overflow tagħhom terġa tghaddi minn taħt il-Pjazza tad-Dehra u jinbnew żewg ġibjuni oħra taħt il-Playing Field u jsir access ta' tarag għal

Wied. Fl-aħħar isir mill-ġdid il-proġett il-ġdid tal-Playing Field Amabile Cauchi. Dan il-proġett ser jiġi jiswa mal-miljun ewro li ġew miksuba f'€500,000 minn Project Green, €200 mill-Public Works Malta u €300 minn Ambjent Malta. Il-Kunsill faħħar dan l-akkwist b'risq il-lokalita' ta' Għajnsielem. Il-Playing Field ser ikun jinkludi public toilets, u ser isir tarag b'access għal wied li ser jitnaddaf mill-Ministeru għal Għawdex kif ukoll ser isir l-bini ta' Arkata. Dawn ix-xogholijiet iridu jintemmu kollha sas-sena 2025.

51.4.2 B'investiment ta' madwar €700,000 dan l-ispazju se joffri:

- Sistema ta' ilqugh tal-ilma tax-xita b'teknoloġija sabiex l-hażna tal-ilma tmur għal ilma tal-pjan (water table), tisqija u bdiewa minflok jintilef fil-baħar;
- Bandli godda b'facilitajiet ta' loġhob għat-tfal ta' kull eta';
- Accenn kbir għal persuni b'dizabilita' inkluż dawk neqsin mid-dawl u tfal bl-awtizmu;
- Spazju akbar ta' ambjent naturali;
- Facilita' ta' latrina pubblika';
- Spazju edukattiv dwar il-ħarsien tal-widien tagħna;
- Restawr tal-mina taħt l-Pjazza tad-Dehra.

51.4.3 Is-Sindku spjega kif il-permess ħareġ f'it tal-ġranet ilu u fil-ġimgħat li ġejjin il-Kunsill Lokali se jkun qed jiffinalizza l-aħħar dettalji ta' dan il-proġett. Tajjeb inżid li permezz ta' dawn il-fondi flimkien ma' fondi mid-Dipartiment tal-Public Works (Malta) u minn Ambjent Malta se nkunu qed ninvestu aktar minn €1,000,000 sabiex ċ-ċentru storiku jkun protett mill-għarar u ma nerġhux naraw ix-xeni li sehew f'Novembru ta' sentejn ilu. Bħala kunsill xieraq ngħidu grazzi lil Perit Godwin Sultana li ħadem bi shih fuq dan il-proġett tant sabih u lil Project Green li emmnu fih. Il-Kunsill faħħar dan l-akkwist u rringrazzja lis-Sindku Kevin Cauchi tal-applikazzjoni b'saħħtiha li ssottometta.

51.4.4 Is-Sindku għamel referenza għal-laqqha li kellu ma' diversi voluntiera u għaqdiet sabiex issir ikla ta' ringrazzjament lil Boxer ta' dixxendenza minn Għajnsielem Joe Cordina li reġa gie klassifikat World Champion tal-Lightweight Feather Boxing. L-ikla ser issir quddiem il-kazini fid-9 ta' Ġunju u l-Kunsill qabel li għandu jgħin fil-logistika bil-kiri ta' sound, siggijiet u dawl.

51.4.5 Is-Sindku għamel referenza għall-festa ta' Sant Antnin u wera li tkun haġa sabiha li bħala kunsilliera nkunu prezenti għall-attivitajiet.

51.4.6 Is-Sindku għamel referenza għal-laqqha li l-Kunsill kellu ma' xi residenti ta' Triq Hamri u xi bdiewa ta' taħt il-Belvedere fuq talba tagħhom stess. Minn dak li ħareġ mill-laqqha l-Kunsill Lokali Għajnsielem jixtieq jesprimi u jaqsam it-thassib tagħhom rigward l-estensjoni l-ġdida tal-Grand Hotel li tinkludi numru ta' aperturi li mhux fil-permess originali u li jistgħu jagħtu lok għal aktar żvilupp fuq art li s'issa għada tinħadem mill-bdiewa u għada fl-istat naturali. Minkejja li l-Kunsill Lokali qatt ma jkun ikkonsultat mill-PA b'mod dirett fuq proġetti magġuri, sensitivi jew ODZ fil-lokalita' tagħna, xorta se jkun qed jara li dan il-pajsagg quddiem il-Belveder ta' Triq Hamri li jagħti għal Wied tal-Imġarr jibqa fl-istat naturali tiegħu mingħajr mittiefes. Il-Kunsill qed jagħmel kuntatt mad-Dipartiment tal-Lands u Planning Authority dwar din is-sitwazzjoni.

51.4.7 Is-Sindku Kevin Cauchi għamel referenza għal fatt li Għajnsielem FC Nursery qed jaħdmu fuq proġett żgħir sabiex jagħmlu rinovazzjoni ta' kamra u tiġi transformata f'changing room u talbu l-għajnuna tal-Kunsill sabiex ngħinuhom f'dan il-proġett. Il-Kunsill qabel li

għandu jipprovdi xi materjal f'dak li hu f'it metri ta' madum biex b'hekk dan il-proġett ikun ukoll sar b'kollaborazzjoni mal-Kunsill.

51.4.8 Is-Sindku rrefera għal laqgħa li kellu bħala membru tal-Kunsill Skolastiku Skola Primarja Għajnsielem inħasset il-ħtieġa li tinxtara popcorn machine li tintuża għat-tfal waqt events fl-iljieli sajjin, skola primarja ecc. L-ispiza biex tinxtara huwa ta' madwar € 500. il-Kunsill qabel li għandha tinxtara minna unisilfuha lill-iskola bil-patt li nużawha meta jkollna xi attivita' tat-tfal.

51.4.9 Kellna talba mill-kaċċaturi San Ombertu sabiex jagħmlu esebizzjoni fil-lokalita' bil-kollaborazzjoni tal-kunsill. Il-wirja tikkonsisti minn roll-up banners u fuljett ta' informazzjoni skont l-informazzjoni u r-ritratti mehmuża. Il-wirja titpogġa f'żona prominenti fl-uffiċċji tal-Kunsill għal ġimgħa. Il-Kunsill ma laqax it-talba għax iħoss li ma għandniex nidhlu f'kontraverzja dwar il-kaċċa.

### **51.5 Twegibiet għall-Mistoqsijiet tal-Kunsillieri**

51.5.1 Il-kunsillier Larry Buttigieg staqsa dwar jekk taħt Chambray hux qed jerga jigi ntużat għax qed ikun hemm xi barbeques. Sar qbil li għandna nergghu nwaħhlu tabelli Strictly No BBQs.

51.5.2 Il-kunsillier Stephen Mercieca faħhar it-tindif li sar minn Triq minn ta' Lourdes għal Chambray.

51.5.3 Il-kunsillier Mercieca talab sabiex harruba fi Triq ta' Lourdes jinhtieg li tinzabar.

51.5.4 Il-kunsillier Stephen Mercieca talab sabiex nagħmlu cement ma' bankina fi Triq il-Ġnien.

51.5.5 Il-kunsillier Teddy Saliba talab sabiex issir tabella li tindika d-direzzjoni bejn Chambray u Ta' Lourdes.

51.5.6 Il-kunsillier Teddy Saliba ressaq t-talba għal mera fi Triq ta' Lourdes. Is-Sindku wiegħbu li dik twaħhlet.

### **51.6 Vakanza ta' Assistent Principal**

51.6.1 Is-Sindku rrefera għal-fatt li l-Uffiċjal Eżekuttiv tagħna Claire Hili tat ir-riżenja tagħha peress li ntagħzlet bħala Assistent Principal mal-Kunsill Lokali San Lawrenz.

51.6.2 Dan jirrikjedi li mmedjatament għandna noħorgu s-sejha għall-impjegat ġdid. Il-Kunsill iddiskuta l-iskala assenjata mal-impjegat il-ġdid u qabel li minħabba l-volum kbir ta' xogħol responsabbli li hawn preżentament fil-Kunsill jirrikjedi nies ta' ċerta abilita' u jkun aqli li nassenjawh mar-rekwiziti ta' skala 11.

51.6.3 Sar qbil li għandna nipproċedu għas-sejha nterna fil-Kunsilli Lokali b'effett immedjat. Sar qbil li kemm il-darba ma' jkun hemm l-ebda sottomissjoni għandna ngħaddu għall-pass li jmiss dak tal-Jobsplus.

51.6.4 Sar qbil li bħala Bord tal-Għazla għandu jkun kompost minn Joseph Ciantar, Lucienne Haber u Pauliana Said.

### 51.7 Attivitajiet Iljieli Sajfin

51.7.1 Is-Sindku rrefera għall- kalendarju mimli daqs bajda ta' attivitajiet li ser jorganizza l-Kunsill marbuta ma' Iljieli Sajfin. Sar qbil li l-programm ser ikun jinkludi fost ohrajn:-

- Bands nhar ta' Ġimgħa Pjazza Indipendenza
- Cocomelon night
- Bmx u Archery
- Boat trips edukattivi għal wara l-festa .
- Hargha għall-pubbliku għan- National Aquarium bħala part mill-proġett Ampa.
- Ghajnsielemfest : Preċentatur John Bundy - Mistednin Speċjali The Buskers
- Echoes by the Sea -Kunċert Muzikali
- Lejla Maltija - Ghana

### 51.8 Update Proġetti

51.8.1 Is-Sindku Kevin Cauchi ta update dwar l-andament tal-proġetti kurrenti:-

51.8.2 **Playingfield Gudja** - Ix-Xogħol infrastrutturali u tad-dawl jinsab lest. Ser jinbeda l-aħħar saff tas-soft carpet. Jifdal li ssir l-irrigation, mulching u tindif.

51.8.3 **Triq Hamri** - Ix-xogħol beda bit-tqeghid ta' servizzi tad-drenagg u ilma. Sar qbil li nagħtu saff cement fuq it-trinek sabiex nevlta l-problemi ta' trab li kellna is-sajf li għadda

51.8.4 **Pjazza Tolfa** - Qed nitennew lil kuntrattur jehles l-aħħar fazijiet ta' xogħol li għandu b'mod partikolari xogħol ta' hadid u injam. Paul Stellini gie mitlub jibgħat d dettalji tad-disinn tal-monument replika 'Familja' li bħalu hemm wkoll Tolfa.

51.8.5 **Librerija u Ċentru marittimu** - Is-Sindku spjega li nhargu l-offerti għal għamara u equipment iehor mill-programmi tal-Interreg AMPPA u Corallo. Sadanittant qed nistennew lill-kuntrattur jibda l-finishings fil-granet li jmiss.

51.8.6 **Public Convenience** - Ix-xogħol tkompla wara li tnehhew it-tankijiet tal-abestos. Tpoġġa travu kbir sabiex jitenhha it-taraġ filwaqt li fuq barra flimkien mal-Enemalta u l-kuntrattur qed jinqala l-madum sabiex l-Enemalta tnehi l-cables u eventwalment jitnehha l-arblu u l-wires tad-dawl.

51.8.7 **Proġett – Belveder Triq Qighan** - Il-bankijiet waslu u huma sbieh hafna. Gbarna stimi tas-sigar tal-Palm u l-Kunsill qabel dwar l-għazla tagħhom. Il-ħitan tas-sejjieh jinsabu lesti u qed nistennew il-kuntrattur jkompli xogħol ta' cement u skavar u tqeghid madum.

51.8.8 **Proġett ta' Bollards, pavimentar u lluminazzjoni quddiem il-każini.** - Id - dokument tat-tender tal-fanali ġie ppublikat kif ukoll it-tender tal-bollards.

51.8.9 **Ġnien quddiem l-iskola Primarja** - Id -dokument tat-tender ġie ppublikat.

51.8.10 **Proġett Water Catchment Pjazza tad-Dehra** - Id -dokument tat-tender tal-fanali se jkun ppublikat fil-granet li jmiss u jkun lest għall-pubblikazzjoni.

51.8.11 **Triq Dahlet l-Ghama** - It-tender ġie awarded u kuntratt iffirmat. Il-pjan hu li jibda fil-granet li jmiss. Ġie maqbul li jsir wkoll xogħol ta' patching u titranġa parti żgħira ta' Triq ta' Għar ix-Xih li qegħda f'periklu li taqa.

51.8.12 **Bini Arkata** - Is-Sindku spjega kif il-Permess inħareġ aktar kmieni dan ix-xahar. Dan ma' kienx faċli u kien proġess ta' diversi snin. Qed nistennew il-BOQ tal-Perit sabiex napplikaw mad-DPF tal-Planning Authority għal bini ta' din l-istess arkata. Għaddej wkoll xogħol mal-ERA sabiex jinħareġ permess għal shifting ta' sigra tal-lewż.

51.8.13 **Ġnien Brieghen mal-Kunsill tax-Xewkija** - Qed jiġu ffinalizzati il-pjanti flimkien mal-Kunsill tax-Xewkija u ser issir l-applikazzjoni mehtiega minn naha tagħhom.

## 51.9 Korsijiet għas-sajf

51.9.1 Sar qbil li matul is-sajf għandna norganizzaw korsijiet qosra edukattivi bħalma huma:-

- Tisjir
- Kompjuter għat-tfal
- Bizilla
- Crafts għat-tfal
- Aqra Miegħi

## 51.10 Ħruġ ta' offerti u evalwazzjoni tagħhom

51.10.1 Sar qbil li għal offerti li nħargu u ser jagħlqu kif ukoll dawk li ser jinħargu għandna naħtru l-Bord tal-Evalwazzjoni tagħhom biex inkunu nistgħu nipproċedu mal-għeluq tagħhom biex ingaffu l-proċess.

51.10.2 Bħala Bord ta' Evalwazzjoni għal dawn l-offerti ġie maqbul li l-membri jkunu kif ġej:-

Tender/Quotation	Kompożizzjoni tal-Bord
Echoes by the Sea	Sindku Kevin Cauchi, Segretarju Eżekuttiv Lucienne Haber, William Sultana, Dr Joshua Grech, Noel Formosa.
Dawl Triq J F De Chambray	Sindku Kevin Cauchi, Segretarju Eżekuttiv Lucienne Haber, William Sultana, Dr Joshua Grech, Ing Joseph Azzopardi.

Proġett Faċċata Skola	Sindku Kevin Cauchi, Segretarju Eżekuttiv Lucienne Haber, William Sultana, Dr Joshua Grech, Perit Godwin Sultana
Bollard Triq J F De Chambray	Sindku Kevin Cauchi, Segretarju Eżekuttiv Lucienne Haber, William Sultana, Dr Joshua Grech, Perit Shawn Micallef
Għamara Ċentru Marittimu	Sindku Kevin Cauchi, Segretarju Eżekuttiv Lucienne Haber, William Sultana, Dr Joshua Grech, Perit Godwin Sultana
Interactive Totems u LED	Sindku Kevin Cauchi, Segretarju Eżekuttiv Lucienne Haber, William Sultana, Dr Joshua Grech, Dr Alan Deidun
Pjazza tad-Dehra Greenery	Sindku Kevin Cauchi, Segretarju Eżekuttiv Lucienne Haber, William Sultana, Dr Joshua Grech, Perit Godwin Sultana
Latrini Pubbliċi Mgarr	Sindku Kevin Cauchi, Segretarju Eżekuttiv Lucienne Haber, William Sultana, Dr Joshua Grech, Perit Godwin Sultana
Diorama għaċ-Ċentru Marittimu	Sindku Kevin Cauchi, Segretarju Eżekuttiv Lucienne Haber, William Sultana u Perit Godwin Sultana
Mudelli ta' Dgħajjes Ċentru Marittimu	Sindku Kevin Cauchi, Segretarju Eżekuttiv Lucienne Haber, William Sultana u Perit Godwin Sultana

### 51.11 Approvazzjoni tal-Pagamenti

51.11.1 Giet preżentata l-iskeda numru 122 għall-approvazzjoni. Il-pagamenti ġew approvati.

### 51.12 Materji oħra

51.12.1 Ma kienx hemm materji oħra x' jġu diskussi.

### 51.13 Tmiem il-laqgħa u data tas-seduta li jmiss

Il-laqgħa ntemmet fil-5:00pm. Sar qbil li l-laqgħa li jmiss issir nhar it-Tnejn 19 ta' Ġunju fl-4:00pm.

  
**Kevin Cauchi**  
Sindku

  
**Lucienne Haber**  
Segretarju Eżekuttiv